

ایمانیات

(۱۳)

(گزشتہ سے پورے)

نبیوں پر ایمان

إِنَّا أَوْحَيْنَا إِلَيْكَ كَمَا أَوْحَيْنَا إِلَىٰ نُوحٍ وَالنَّبِيِّينَ مِنْ بَعْدِهِ، وَأَوْحَيْنَا إِلَىٰ إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطِ، وَعِيسَىٰ وَيُؤْنُسَ وَهَارُونَ وَسُلَيْمَانَ، وَآتَيْنَا دَاوُدَ زَبُورًا، وَرُسُلًا قَدْ قَصَصْنَاهُمْ عَلَيْكَ مِنْ قَبْلُ، وَرُسُلًا لَمْ نَقْصُصْهُمْ عَلَيْكَ، وَكَلَّمَ اللَّهُ مُوسَىٰ تَكْلِيمًا، رُسُلًا مُبَشِّرِينَ وَمُنذِرِينَ، لِيَلَّا يَكُونَ لِلنَّاسِ عَلَى اللَّهِ حُجَّةٌ بَعْدَ الرُّسُلِ، وَكَانَ اللَّهُ عَزِيزًا حَكِيمًا. (النساء: ۴: ۱۶۳-۱۶۵)

”ہم نے (اے پیغمبر)، تمہاری طرف اسی طرح وحی کی ہے، جس طرح نوح اور اس کے بعد کے پیغمبروں کی طرف کی تھی۔ اور ہم نے ابراہیم، اسمعیل، اسحاق، یعقوب، اولاد یعقوب، عیسیٰ، یونس، ہارون اور سلیمان کی طرف وحی کی، اور داؤد کو ہم نے زبور عطا فرمائی تھی۔ ہم نے ان رسولوں کی طرف بھی وحی بھیجی جن کا ذکر ہم تم سے پہلے کر چکے ہیں اور ان رسولوں کی طرف بھی جن کا ذکر تم سے نہیں کیا، اور موسیٰ سے تو اللہ نے کلام کیا تھا، جس طرح کلام کیا جاتا ہے۔ یہ رسول جو بشارت دینے والے اور خبردار کرنے والے بنا کر بھیجے گئے تاکہ ان رسولوں کے بعد لوگوں کے لیے اللہ کے سامنے کوئی عذر پیش کرنے کے لیے باقی نہ رہے، اور اللہ زبردست ہے، وہ بڑی حکمت والا

ہے۔“

اللہ تعالیٰ نے جن ہستیوں کے ذریعے سے بنی آدم کے لیے اتمام ہدایت کا اہتمام کیا ہے، انہیں نبی کہا جاتا ہے۔ یہ انسان ہی تھے، لیکن اللہ نے اپنے علم و حکمت کی بنیاد پر انہیں اس منصب کے لیے منتخب فرمایا۔ اسے ایک موہبت ربانی سمجھنا چاہیے، تعلیم و تربیت اور اخذ و اکتساب سے اس کا کوئی تعلق نہیں ہے۔ سیدنا موسیٰ علیہ السلام کو نبوت ملنے کا واقعہ قرآن میں بیان ہوا ہے۔ وہ مدین سے واپسی پر اپنے بیوی بچوں کے ساتھ وادی سینا میں پہنچے تو رات کا وقت تھا۔ راستے کا بھی کچھ اندازہ نہیں ہو رہا تھا اور سردی بھی، معلوم ہوتا ہے کہ نہایت سخت تھی۔ اتنے میں ایک طرف شعلہ سا لپکتا ہوا نظر آیا۔ موسیٰ علیہ السلام کے سوا اس کو شاید کسی نے دیکھا بھی نہیں۔ انہوں نے گھر والوں سے کہا کہ تم لوگ یہاں ٹھیرو، مجھے ایک شعلہ سا دکھائی دیا ہے۔ میں وہاں جاتا ہوں، تا پنے کے لیے کچھ آگ لے آؤں گا یا وہاں کچھ لوگ ہوئے تو ان سے آگے کا راستہ معلوم کر لوں گا۔ یہ کہہ کر وہ اس جگہ پہنچے تو آواز آئی کہ موسیٰ، میں تمہارا پروردگار ہوں، اس لیے جوتے اتار دو۔ تم اس وقت طویٰ کی مقدس وادی میں ہو۔ میں نے تمہیں فریضہ نبوت و رسالت کے لیے منتخب کر لیا ہے، لہذا جو جی تم پر کی جا رہی ہے، اس کو پوری توجہ کے ساتھ سنو۔ قرآن نے بتایا ہے کہ اس کے بعد انہیں وہی تعلیم دی گئی جو تمام نبیوں کو دی گئی ہے:

إِننسىٰ أَنَا اللّٰهُ، لَا إِلَهَ إِلَّا أَنَا، فَاعْبُدْنِيْ
وَأَقِمِ الصَّلَاةَ لِذِكْرِيْ، إِنَّ السَّاعَةَ آتِيَةٌ،
أَكَادُ أُخْفِيْهَا، لِتُجْزَىٰ كُلُّ نَفْسٍ بِمَا
تَسْعَىٰ، فَلَا يَصُدُّكَ عَنْهَا مَنْ لَّا يُؤْمِنُ
بِهَا، وَاتَّبَعِ هُوَهُ، فَتَرْدَىٰ. (طہ: ۱۴-۱۶)

”میں ہی اللہ ہوں۔ میرے سوا کوئی الہ نہیں ہے۔
اس لیے میری عبادت کرو اور میری یاد کے لیے نماز کا
اہتمام رکھو۔ قیامت ضرور آنے والی ہے — میں
اس کو چھپائے رکھوں گا — اس لیے (آنے والی
ہے) کہ ہر تنفس اپنی سعی کے مطابق بدلہ پائے۔ پس
کوئی ایسا شخص جو اس پر ایمان نہیں لاتا اور اپنی
خواہشوں کا پیرو ہے، تمہیں نماز سے غافل نہ کرنے
پائے کہ تم ہلاک ہو جاؤ۔“

یہ موسیٰ علیہ السلام کا خاص شرف ہے کہ اللہ تعالیٰ ان سے براہ راست ہم کلام ہوا۔ نبی صلی اللہ علیہ وسلم کے لیے پہلی وحی کا واقعہ قرآن مجید کی سورہ نجم میں بیان ہوا ہے۔ اس سے معلوم ہوتا ہے کہ آپ کو یہ منصب اللہ کے مقرب فرشتے جبریل امین کے ذریعے سے دیا گیا۔ قرآن کا ارشاد ہے کہ اس موقع پر وہ اپنی اصلی صورت میں افق اعلیٰ پر

نمودار ہوئے اور رسول اللہ صلی اللہ علیہ وسلم نے کھلی آنکھوں سے انھیں دیکھا۔ پھر وہ آپ کو تعلیم دینے کے لیے آپ کے قریب آئے اور جس طرح ایک شفیق استاد اپنے عزیز و محبوب شاگرد پر غایت شفقت سے جھک پڑتا ہے، اسی طرح آپ کے اوپر جھک پڑے اور اتنے قریب ہو گئے کہ دو کمانوں کے برابر یا اس سے بھی کم فاصلہ رہ گیا۔ اس کے بعد حضور کو وہ وحی انھوں نے کی جو انھیں کرنے کی ہدایت کی گئی تھی:

عَلَّمَهُ شَدِيدُ الْقُوَى، ذُو مِرَّةٍ فَاسْتَوَى،
وَهُوَ بِالْأُفُقِ الْأَعْلَى، ثُمَّ دَنَا فَتَدَلَّى،
فَكَانَ قَابَ قَوْسَيْنِ أَوْ أَدْنَى، فَأَوْحَى
إِلَى عَبْدِهِ مَا أَوْحَى. (النجم ۵: ۱۰-۱۱)

”اس کو ایک زبردست قوتوں والے، علم و عقل کے
توانا نے تعلیم دی ہے۔ وہ سامنے آ کھڑا ہوا اور اس
وقت وہ افق اعلیٰ پر تھا۔ پھر قریب ہوا اور جھک پڑا،
یہاں تک کہ دو کمانوں کے برابر یا اس سے بھی کم
فاصلہ رہ گیا۔ پھر اللہ نے اپنے بندے کو وحی کی جو اس
نے کرنا تھی۔“

یہ نبی ہر قوم کی طرف بھیجے گئے۔ اللہ تعالیٰ نے آدم علیہ السلام سے وعدہ کیا تھا کہ ان کی ذریت کی رہنمائی کے لیے وہ خود اپنی طرف سے ہدایت نازل کرے گا۔ یہ ہدایت انھی نبیوں کے ذریعے سے بنی آدم کو دی گئی۔ وہ آسمان سے وحی پا کر لوگوں کو حق بتاتے، اس کے ماننے والوں کو اچھے انجام کی خوش خبری دیتے اور نہ ماننے والوں کو برے انجام سے خبردار کرتے تھے۔ چنانچہ نبی صلی اللہ علیہ وسلم کو مخاطب کر کے قرآن نے ایک جگہ فرمایا ہے:

إِنَّا أَرْسَلْنَاكَ بِالْحَقِّ بَشِيرًا وَنَذِيرًا، وَإِنْ
مِنْ أُمَّةٍ إِلَّا خَلَا فِيهَا نَذِيرٌ. (فاطر ۳۵: ۲۴)

”ہم نے تمہیں حق کے ساتھ بھیجا ہے، بشارت
دینے والا اور خبردار کرنے والا بنا کر، اور کوئی قوم ایسی
نہیں جس میں کوئی خبردار کرنے والا نہ آیا ہو۔“

ان نبیوں سے متعلق جو حقائق قرآن میں بیان ہوئے ہیں، اور ان پر ایمان کے لیے ہر شخص کے پیش نظر رہنے چاہئیں، وہ ایک ترتیب کے ساتھ ہم یہاں بیان کریں گے۔

نبوت کی حقیقت

نبوت کیا ہے؟ یہ مخاطبہ الہی کے لیے کسی شخص کا انتخاب ہے۔ اس کے معنی یہ ہیں کہ اللہ تعالیٰ اس منصب کے لیے جب اپنے بندوں میں سے کسی کا انتخاب کر لیتا ہے تو اس سے کلام فرماتا ہے۔ قرآن نے بتایا ہے کہ انسان کو اس کا شرف ہمیشہ دو ہی طریقوں سے حاصل ہوا ہے:

پاس اترتے دیکھا، جہاں پاس ہی جنت الماویٰ ہے۔
اس وقت سدرہ پر چھائے ہوئی تھی جو چیز چھائے ہوئی
تھی۔ نگاہ نہ چوندھیائی نہ حد سے آگے بڑھی۔ (اس
طرح) اس نے اپنے پروردگار کی بڑی بڑی نشانیوں
کا مشاہدہ کیا ہے۔“

الْمُنْتَهَى، عِنْدَهَا جَنَّةُ الْمَأْوَى، إِذْ
يَعُشَى السِّدْرَةَ مَا يَعُشَى، مَا زَاغَ الْبَصَرُ
وَمَا طَغَى، لَقَدْ رَأَى مِنْ آيَاتِ رَبِّهِ
الْكُبْرَى. (النجم ۵۳: ۱۳-۱۸)

انبیاء علیہم السلام کے ساتھ مخاطبہ الہی کے یہ طریقے قرآن نے ایک ہی جگہ بیان کر دیے ہیں۔ ارشاد فرمایا ہے:
”اور کسی بشر کا یہ مقام نہیں ہے کہ اللہ اس سے کلام
کرے، مگر وحی کے ذریعے سے یا پردے کے پیچھے
سے یا کوئی فرشتہ بھیجے اور اس کے اذن سے جو وہ
چاہے، اس کی طرف وحی کر دے۔ وہ بڑا ہی عالی مقام
اور بڑی حکمت والا ہے۔“

وَمَا كَانَ لِبَشَرٍ أَنْ يُكَلِّمَهُ اللَّهُ إِلَّا وَحْيًا
أَوْ مِنْ وَرَائِ حِجَابٍ، أَوْ يُرْسِلَ رَسُولًا
فَيُوحِيَ بِإِذْنِهِ مَا يَشَاءُ، إِنَّهُ عَلِيُّ حَكِيمٌ.
(الشوریٰ ۴۲: ۵۱)

آیت کے الفاظ سے واضح ہے کہ نبی کے دل میں یہ القا محض فکر و خیال کی صورت میں نہیں ہوتا، بلکہ کلام کی
صورت میں ہوتا ہے جس کو وہ سنتا، سمجھتا اور محفوظ بھی کر لیتا ہے۔ اس کے الفاظ و اسالیب، البتہ بالعموم وہی منتخب کیے
جاتے ہیں جو پیغمبر کے خزانہ علم میں پہلے سے موجود ہوتے ہیں تاکہ اس کے لیے وہ کوئی ناقابل فہم اور اجنبی چیز بن کر
نہ رہ جائے۔ یہ اسی کا نتیجہ ہے کہ انبیا علیہم السلام کے احوال و وقائع اور ان کی استعداد و صلاحیت کے لحاظ سے ان کی
وحی میں بھی لفظ اور معنی، دونوں کے لحاظ سے غیر معمولی فرق واقع ہو جاتا ہے۔

نبی کی ضرورت

انسان کو جس طرح یہ صلاحیت دی گئی ہے کہ وہ تمثیل و استقرا کے ذریعے سے استنباط کرتا ہے، جزئیات سے
کلیات بتاتا ہے، پھر ان سے جزئیات پر حکم لگاتا ہے، بدیہیات سے نظریات تک پہنچتا ہے اور نامحسوس کو محسوس پر
قیاس کرتا ہے، اسی طرح یہ صلاحیت بھی اس کو دی گئی ہے کہ وہ خیر و شر میں امتیاز کرتا اور نیکی اور بدی کو الگ الگ
پہچانتا ہے، بلکہ اس سے آگے بڑھ کر وہ اپنے پروردگار کی معرفت اور اس کی عدالت کے شعور سے بھی خالی نہیں ہے۔
انسان کے بارے میں یہ حقائق ہم اس سے پہلے بیان کر چکے ہیں۔ لہذا نبی کی ضرورت اس لیے نہیں ہے کہ وہ انسان

کو ان چیزوں سے واقف کرائے۔ یہ سب چیزیں تو اس کی خلقت کا حصہ اور اس کی تخلیق کے پہلے دن ہی سے اس کی فطرت میں ودیعت ہیں۔ قرآن کی جو آیت سرعنوان ہے، اس سے واضح ہے کہ یہ ضرورت ان چیزوں سے واقف کرانے کے لیے نہیں، بلکہ دو وجوہ سے پیش آئی ہے:

اولاً، اتمام ہدایت کے لیے۔ یعنی انسان کی فطرت میں جو کچھ بالا جمال و ودیعت ہے اور جو کچھ وہ ہمیشہ سے جانتا ہے، اس کی یاد دہانی کی جائے اور اس کی تمام تفصیلات کے ساتھ اس کے لیے اسے بالکل متعین کر دیا جائے۔ قرآن نے بعض مقامات پر اسے اتمام نعمت سے تعبیر کیا ہے:

”اور ان (نبیوں) کو ہم نے امام بنایا جو ہماری ہدایت کے مطابق لوگوں کی رہنمائی کرتے تھے اور انہیں وحی کے ذریعے سے نیک کاموں کی اور نماز کا اہتمام کرنے اور زکوٰۃ ادا کرنے کی ہدایت فرمائی۔“

وَجَعَلْنَاهُمْ أُمَّةً يَهْتَدُونَ بِأَمْرِنَا، وَأَوْحَيْنَا إِلَيْهِمْ فِعْلَ الْخَيْرَاتِ، وَإِقَامَ الصَّلَاةِ، وَإِيتَاءَ الزَّكَاةِ، وَكَانُوا لَنَا عَبِيدِينَ.

(الانبیاء: ۲۱-۲۳)

اور وہ ہمارے ہی عبادت گزار تھے۔“

ثانیاً، اتمام حجت کے لیے۔ یعنی انسان کو غفلت سے بیدار کیا جائے اور علم و عقل کی شہادت کے بعد ان نبیوں کے ذریعے سے ایک دوسری شہادت بھی پیش کر دی جائے جو حق کو اس درجہ واضح کر دے کہ کسی کے پاس کوئی عذر باقی نہ رہے۔

”اے گروہ جن وانس، کیا تمہارے پاس خود تمہارے ہی اندر سے وہ پیغمبر نہیں آئے تھے جو تمہیں میری آیتیں سناتے اور اس دن کی ملاقات سے خبردار کرتے تھے؟ وہ کہیں گے: ہاں، ہم اپنے خلاف خود گواہی دیتے ہیں — اور ان کو دنیا کی زندگی نے دھوکے میں ڈالے رکھا اور اپنے خلاف خود گواہ بنے کہ بے شک، وہ کفر میں پڑے رہے — یہ اس لیے کہ تمہارا پروردگار بستیوں کو اُن کے ظلم کی پاداش میں ہلاک کرنے والا نہیں ہے، جب کہ اُن کے باشندے حقیقت سے بے خبر ہوں۔“

يَمَعُشَرِ الْجِنَّ وَالْإِنْسِ، أَلَمْ يَأْتِكُمْ رُسُلٌ مِّنكُمْ يَقُصُّونَ عَلَيْكُمُ آيَاتِي، وَيُنذِرُونَكُمْ لِقَاءَ يَوْمِكُمْ هَذَا، قَالُوا: شَهِدْنَا عَلَىٰ أَنْفُسِنَا، وَغَرَّتُهُمُ الْحَيَاةُ الدُّنْيَا، وَشَهِدُوا عَلَىٰ أَنْفُسِهِمْ أَنَّهُمْ كَانُوا كَافِرِينَ. ذَلِكَ أَنْ لَّمْ يَكُنْ رَبُّكَ مُهْلِكَ الْقُرَىٰ بِظُلْمٍ، وَأَهْلُهَا غَفُلُونَ.

(الانعام: ۶: ۱۳۰-۱۳۱)

نبی کی بشریت

نبی انسان ہی ہوتے ہیں۔ چنانچہ وہ بالکل اسی طرح کھاتے پیتے، چلتے پھرتے، سوتے جاگتے، شادی بیاہ کرتے، پیدا ہوتے اور موت کا مزہ چکھ کر دنیا سے رخصت ہوتے ہیں، جس طرح تمام انسان ہوتے ہیں۔ ان میں سے کوئی بھی خدا، خدا کا اوتار، دیوتا یا فرشتہ نہیں تھا۔ قرآن نے جگہ جگہ صراحت کی ہے کہ خلقت کے لحاظ سے ان میں اور عام انسانوں میں کوئی فرق نہیں ہوتا۔ نبی صلی اللہ علیہ وسلم کے مخاطبین کا یہ مطالبہ قرآن میں نقل ہوا ہے کہ تم خدا کے پیغمبر ہو تو ہمارے لیے سونے کے گھر بنا دو، نہریں اور چشمے جاری کر دو، ہمارے بیابانوں میں بہار کے قافلے اتار دو، انگوروں اور کھجوروں کے باغ اگا دو، ہم پر آسمان کے ٹکڑے گرادو، اللہ اور فرشتوں کو رو در رو دکھا دو، آسمان پر جاؤ اور وہاں سے کوئی نوشتہ لے کر ہمارے سامنے زمین پر اترو۔ ان میں سے کوئی چیز بھی محال نہ تھی، اللہ چاہتا تو اپنے پیغمبر کے لیے یہ سب کر کے دکھا دیتا، لیکن آپ کو ہدایت کی گئی کہ انہیں صاف صاف بتادیں کہ آپ انسان ہی ہیں، کوئی فوق بشر ہستی نہیں ہیں کہ آپ سے اس طرح کے مطالبات کیے جائیں:

قُلْ: سُبْحَانَ رَبِّيَ، هَلْ كُنْتُ إِلَّا بَشَرًا مِّثْلَ مَا يُرْسَلُونَ، وَمَا مَنَعَ النَّاسَ أَنْ يُؤْمِنُوا إِذْ جَاءَهُمْ الْهُدَىٰ إِلَّا أَنْ قَالُوا: أَبَعَثَ اللَّهُ بَشَرًا رَسُولًا، قُلْ: لَوْ كَانَ فِي الْأَرْضِ مَلَائِكَةٌ يُمْسُونَ مُطْمَئِنِّينَ لَنَزَّلْنَا عَلَيْهِمْ مِنَ السَّمَاءِ مَلَكًا رَسُولًا.

کہہ دو: پاک ہے میرا پروردگار، کیا میں ایک پیغام لانے والے انسان کے سوا اور بھی کچھ ہوں؟ اور لوگوں کے سامنے جب ہدایت آئی تو ان کو ایمان لانے سے کسی چیز نے نہیں روکا، مگر ان کی اس بات نے کہ کیا اللہ نے ایک بشر کو رسول بنا کر بھیجا ہے۔ کہہ دو: اگر زمین پر فرشتے اطمینان سے چل پھر رہے ہوتے تو ہم ان پر آسمان سے کسی فرشتے ہی کو پیغمبر بنا کر بھیجتے۔“

(بنی اسرائیل: ۱۷-۹۳-۹۵)

تاہم اس کے یہ معنی نہیں ہیں کہ اپنے علم و عمل، دل و دماغ اور اخلاق و روحانیت کے لحاظ سے بھی وہ عام انسانوں کی طرح ہوتے ہیں۔ ہرگز نہیں، ان کے حالات کا مطالعہ بتاتا ہے کہ ان اوصاف و خصائص میں وہ نوع انسانی کے گل سرسبد، نخل فطرت کے بہترین ثمر اور کمال انسانیت کے مظہر اتم ہوتے ہیں۔ قرآن نے بتایا ہے کہ ان کا پروردگار اگر چاہتا ہے تو اس کے لیے انہیں خاص اپنے علم و حکم سے بھی نوازتا ہے۔

سیدنا یحییٰ کے لیے ارشاد ہوا ہے:

يَحْيَى، خُذِ الْكِتَابَ بِقُوَّةٍ، وَاتَيْنَهُ
الْحُكْمَ صَبِيًّا، وَحَنَانًا مِّنْ لَّدُنَّا وَزَكَاةً،
وَكَانَ تَقِيًّا، وَبَرًّا بِوَالِدَيْهِ وَلَمْ يَكُنْ
جَبْرًا عَصِيًّا. (مریم: ۱۹-۱۲-۱۳)

”اے یحییٰ، کتاب الہی کو مضبوطی سے تھام لو، اور ہم
نے اسے بچپن ہی میں قوت فیصلہ عطا فرمائی اور اپنی
طرف سے اس کو سوز و گداز اور پاکیزگی عنایت کی،
اور وہ بڑا پرہیزگار اور اپنے والدین کا حق شناس تھا۔
وہ سرکش اور نافرمان نہ تھا۔“

موسیٰ علیہ السلام کے بارے میں فرمایا ہے:

وَلَمَّا بَلَغَ أَشُدَّهُ وَاسْتَوَىٰ، آتَيْنَهُ حُكْمًا
وَعِلْمًا، وَكَذَلِكَ نَجْزِي الْمُحْسِنِينَ.
(القصص: ۲۸:۱۲)

”اور جب وہ جوانی کو پہنچا اور اس کا نشوونما مکمل ہو
گیا تو ہم نے اُس کو حکم اور علم عطا فرمایا، (یہ اس کی
خوبیوں کا صلہ تھا) اور خوبی سے جینے والوں کو ہم اسی
طرح صلہ دیتے ہیں۔“

پھر یہی نہیں، اللہ تعالیٰ نے جو روشنی اور بصیرت انسان کی فطرت میں ودیعت کی ہے، وہ بھی انہیں بدرجہ اتم
حاصل ہوتی ہے۔ وہ اس کی لوتیز رکھتے اور نفس انسانی میں اٹھنے والے ہر طوفان سے اس کی حفاظت کرتے ہیں۔
چنانچہ وحی کی نعمت سے بہرہ یاب ہونے سے پہلے ہی ان کا دل و دماغ انتہائی پاکیزہ اور حق ان کے لیے بڑی حد
تک مبرہن ہوتا ہے۔ قرآن میں اسے بیّنۃ سے تعبیر کیا گیا ہے۔ انبیاء علیہم السلام کے واقعات سے معلوم ہوتا ہے کہ
وحی الہی کو وہ اپنے باطن کی اس روشنی اور بصیرت کے لیے گواہ کے طور پر پیش کرتے ہیں۔

نوح علیہ السلام کے بارے میں ہے:

قَالَ: يٰقَوْمِ، اَرَاۤءَ يَتَّبِعُكُمْ اِنْ كُنْتُمْ عَلٰى بَيِّنَةٍ
مِّنْ رَّبِّيْ، وَاَتٰنِيْ رَحْمَةً مِّنْ عِنْدِهٖ،
فَعَمِيْتُ عَلَيْكُمْ، اَنْزَلْتُكُمْوَهَا، وَاَنْتُمْ
لَهَا كٰرِهُونَ. (ہود: ۱۱:۲۸)

”اُس نے کہا: میری قوم کے لوگو، (مجھے بتاؤ کہ)
اگر میں اپنے پروردگار کی طرف سے ایک کھلی شہادت
پر ہوں اور پھر اُس نے مجھے خاص اپنی رحمت سے بھی
نوازا اور وہ تم کو نظر نہیں آئی تو کیا ہم زبردستی اس کو تم پر
چپکا دیں، جب کہ تم اس سے بیزار بھی ہو۔“

سیدنا صالح کے متعلق فرمایا ہے:

قَالَ: يٰقَوْمِ، اَرَاۤءَ يَتَّبِعُكُمْ اِنْ كُنْتُمْ عَلٰى بَيِّنَةٍ
مِّنْ رَّبِّيْ، وَاَتٰنِيْ مِنْهُ رَحْمَةً، فَمَنْ

”اُس نے کہا: میری قوم کے لوگو، تم نے اس بات پر
غور کیا ہے کہ اگر میں اپنے پروردگار کی طرف سے

يَنْصُرُنِي مِنَ اللَّهِ، إِنَّ عَصِيئْتَهُ. (هودا: ۶۳)

ایک واضح دلیل پر ہوں اور پھر اُس نے مجھے اپنی رحمت سے بھی نواز دیا تو اس کے بعد مجھے اللہ کی پکڑ سے کون بچائے گا، اگر میں اس کی نافرمانی کروں؟“

شعیب علیہ السلام کے ذکر میں ہے:

قَالَ: يَقَوْمُ، أَرَاءَ يُتَمُّ إِنْ كُنْتُ عَلَى بَيْنَةٍ
مِّنْ رَبِّي، وَرَزَقْنِي مِنْهُ رِزْقًا حَسَنًا، وَمَا
أُرِيدُ أَنْ أُخَالِفَكُمْ إِلَىٰ مَا أَنهَكُمْ عَنْهُ.

(ہودا: ۸۸)

”اُس نے کہا: میری قوم کے لوگو، (مجھے بتاؤ کہ) اگر میں اپنے پروردگار کی طرف سے ایک واضح دلیل پر ہوں اور پھر اس نے مجھے وحی کا رزق حسن بھی عطا فرمایا ہے (تو اس کے سوا میں تمہیں کس چیز کی دعوت دوں)؟ اور میں نہیں چاہتا کہ تمہاری مخالفت کر کے وہی کروں جس سے تمہیں روک رہا ہوں۔“

نبی کی فطرت

نبی کی فطرت ایک انسان کامل کی فطرت ہوتی ہے۔ الہامی صحائف میں انبیاء علیہم السلام کی سیرت و سوانح سے متعلق اشارات سے صاف واضح ہوتا ہے کہ ان میں رحمت بھی ہوتی ہے اور غضب بھی۔ وہ رنج و الم اور قلق و اضطراب بھی محسوس کرتے ہیں اور حسرت و افسوس بھی۔ وہ دل گرفتہ بھی ہوتے ہیں اور اگر کوئی غلطی ہو جائے تو اس پر انہیں ندامت بھی محسوس ہوتی ہے۔ خدا کے عاجز بندوں کی طرح وہ اس کے حضور میں توبہ و استغفار بھی کرتے ہیں اور مجادلہ و اصرار کا طریقہ بھی اختیار کر لیتے ہیں۔ یہ اس لیے ہوتا ہے کہ ان کے اور ان کے مخاطبین کے درمیان، جن پر اتمام حجت کے لیے وہ مبعوث ہوئے ہیں، موافقت ہو اور وہ ان سے اثر قبول کریں۔ فرشتوں کی طرح وہ اگر اس طرح کے جذبات سے خالی ہوتے تو ان کی بات کسی پر اثر انداز نہ ہوتی۔

پھر یہی نہیں، انسانیت کا مظہر اتم ہونے کے ساتھ وہ اپنی قوم کے بھی کامل ترین فرد ہوتے ہیں۔ ان کے حالات کا مطالعہ کرنے سے معلوم ہوتا ہے کہ ہر نبی اپنی قوم کا عطر اور خلاصہ، اس کی تہذیبی روایت کا امین اور اس کے محاسن اخلاق کا جامع ہوتا ہے۔

اس میں شبہ نہیں کہ وہ ان کی تمام برائیوں سے پاک ہوتا ہے، لیکن عادات و شمائل میں ان سے اس قدر مشابہ بھی

ہوتا ہے کہ وہ اور اس کی قوم مثل دو آئینہ نظر آتے ہیں جن میں سے ایک کو دوسرے میں دیکھا جاسکتا ہے۔ قرآن نے اسی بنا پر فرمایا ہے کہ اللہ تعالیٰ اگر فرشتوں کو رسول بنا کر بھیجتا تو جامہ بشریت ہی میں بھیجتا، اس لیے کہ اس کے بغیر ان کے اور ان کے مخاطبین کے درمیان ابلاغ کا کوئی موثر رشتہ قائم نہیں ہو سکتا تھا:

وَلَوْ جَعَلْنَاهُ مَلَكًا، لَجَعَلْنَاهُ رَجُلًا،
 وَلَلْبَسْنَا عَلَيْهِمْ مِمَّا يَلْبَسُونَ. (الانعام: ۶: ۹)

”اور اگر ہم پیغمبر کو فرشتہ بناتے، جب بھی انسان ہی کی صورت میں بناتے اور اس طرح ان کو اسی شے میں ڈال دیتے جس میں وہ اب پڑے ہوئے ہیں۔“

ان پیغمبروں کا معاملہ، البتہ کسی حد تک مختلف ہے جو محض اتمام حجت کے لیے آئے۔ اس کی ایک مثال سیدنا یحییٰ اور سیدنا مسیح ہیں۔ اپنی فطرت کے لحاظ سے وہ فرشتوں کے زیادہ قریب محسوس ہوتے ہیں۔ لہذا لوگوں نے ان سے فائدہ بھی کم ہی اٹھایا ہے۔

نبی کی عصمت

نبی کی حیثیت سے وہی لوگ منتخب کیے جاتے ہیں جو نفس اور شیطان کی ترغیبات سے اپنے آپ کو بچاتے، گناہوں سے محفوظ رہتے اور ہر لحاظ سے اپنی قوم کے صالحین و اخیار ہوتے ہیں۔ سورہ انعام میں بہت سے پیغمبروں کے نام گنا کر فرمایا ہے کُلُّ مَنْ الصَّالِحِينَ (یہ سب صالحین میں سے تھے)۔

ایک دوسری جگہ ارشاد ہوا ہے:

وَإِذْ كُرِّعِبْدَنَا إِبْرَاهِيمَ وَإِسْحَاقَ
 وَيَعْقُوبَ، أُولَى الْأَيْدِي وَالْأَبْصَارِ. إِنَّا
 أَخْلَصْنَاهُمْ بِخَالِصَةٍ ذِكْرَى الدَّارِ، وَإِنَّهُمْ
 عِنْدَنَا لَمِنَ الْمُصْطَفَيْنَ الْأَخْيَارِ. وَإِذْ كُرِّ
 إِسْمَاعِيلَ وَالْيَسَعَ وَذَا الْكِفْلِ، وَكُلٌّ مِّنَ
 الْأَخْيَارِ. (ص ۳۸: ۲۵-۲۸)

”اور ہمارے بندوں، ابراہیم، اسحاق اور یعقوب کو یاد کرو جو بڑی قوت اور بصیرت رکھنے والے تھے۔ ہم نے ان کو ایک خاص مشن — آخرت کی یاد دہانی پر مامور کیا تھا اور ہمارے ہاں ان کا شمار ہمارے برگزیدہ اور بہترین انسانوں میں ہے اور اسماعیل، یسعیا اور ذوالکفل کو یاد کرو۔ (ہم نے ان کو منتخب کیا) اور یہ سب بہترین انسان تھے۔“

پھر اس تقویٰ اور احتیاط کے صلے میں اللہ ان کی حفاظت بھی کرتا ہے۔ سیدنا یوسف علیہ السلام کو جو معاملہ

زنان مصر سے پیش آیا، اس سے صاف واضح ہے کہ نبوت سے پہلے بھی اگر کوئی ایسی صورت حال پیدا ہو جائے جس میں اپنے آپ کو محفوظ رکھنا آسان نہ ہو تو اللہ تعالیٰ خاص اپنی برہان سے ان کی رہنمائی فرماتا ہے۔ یہ برہان وہی نور یزدانی ہے جو خدا بخشتا تو ہر ایک کو ہے، لیکن سنت الہی یہ ہے کہ جو لوگ اس کی قدر کرتے اور زندگی کے نشیب و فراز میں اس کی رہنمائی کو آگے بڑھ کر قبول کرتے ہیں، ان کے اندر یہ اس قدر قوی ہو جاتا ہے کہ اس طرح کے نازک موقعوں پر ان کے باطن میں مہ و آفتاب کی طرح چمکتا اور ظلمتوں کے تمام پردے آنکھوں کے سامنے سے ہٹا کر انھیں راہ ہدایت پر پا برجا کر دیتا ہے:

وَلَقَدْ هَمَّتْ بِهِ، وَهَمَّ بِهَا لَوْلَا أَنْ رَأَى
 بُرْهَانَ رَبِّهِ، كَذَلِكَ لِنَصْرِفَ عَنْهُ السُّوءَ
 وَالْفَحْشَاءَ، إِنَّهُ مِنْ عِبَادِنَا الْمُخْلَصِينَ.
 (یوسف: ۱۲: ۲۴)

”اور وہ عورت تو اس کی طرف بڑھ ہی چکی تھی،
 یوسف بھی بڑھ جاتا اگر اپنے پروردگار کی برہان نہ
 دیکھ لیتا۔ ہم نے ایسا ہی کیا تا کہ ہم اس سے برائی اور
 بے حیائی کو دور رکھیں۔ بے شک، وہ ہمارے برگزیدہ

بندوں میں سے تھا۔“

سیدنا آدم علیہ السلام کی جس لغزش کا ذکر قرآن میں ہوا ہے، اس سے کسی شخص کو اس باب میں کوئی غلط فہمی نہیں ہونی چاہیے۔ اس میں شبہ نہیں کہ قرآن نے اس کے لیے عصیان کا لفظ استعمال کیا ہے، لیکن قرآن ہی میں اللہ تعالیٰ نے صراحت فرمادی ہے کہ اس کا سبب ان کا نسیان تھا۔ اس سے واضح ہے کہ یہ نافرمانی جانب نفس میں نہیں ہوئی اور نہ اس کا ارتکاب انھوں نے بالارادہ کیا ہے۔ قرآن سے معلوم ہوتا ہے کہ شیطان نے جب بار بار قسم کھا کر انھیں یقین دلایا کہ وہ ان کا خیر خواہ ہے اور باور کرایا کہ ابدیت کی بادشاہی اسی درخت کا پھل کھانے سے حاصل ہوگی جس سے انھیں روکا گیا ہے تو وہ اس کے بہکاوے میں آگئے اور جذبات سے مغلوب ہو کر اپنے پروردگار کی نافرمانی کر بیٹھے۔ پھر اپنی اس لغزش پر وہ قائم بھی نہیں رہے، بلکہ سخت نادم ہوئے، توبہ کی اور اللہ تعالیٰ نے کمال عنایت سے ان کی توبہ قبول کر کے انھیں نبوت کا منصب عطا کر دیا:

وَلَقَدْ عَهِدْنَا إِلَىٰ آدَمَ مِنْ قَبْلِ فَنَسَىٰ،
 وَلَمْ نَجِدْ لَهُ عَزْمًا، وَإِذْ قُلْنَا لِلْمَلَائِكَةِ:
 اسْجُدُوا لِآدَمَ، فَسَجَدُوا إِلَّا إِبْلِيسَ،
 أَبَى، فَقُلْنَا: يَا آدَمُ إِنَّ هَذَا عَدُوٌّ لَكَ
 وَلِزَوْجِكَ، فَلَا يُخْرِجَنَّكُمَا مِنَ الْجَنَّةِ

”اور ہم نے اس سے پہلے آدم کو اپنے ایک حکم کا پابند
 کیا تھا، مگر وہ بھول گیا اور ہم نے اُس میں عزم نہیں
 پایا۔ اور یاد کرو، جب ہم نے فرشتوں سے کہا کہ آدم کو
 سجدہ کرو تو وہ سجدہ ریز ہو گئے، مگر ایک ابلیس تھا کہ نہیں
 مانا۔ اس پر ہم نے آدم سے کہا: یہ تمہارا اور تمہاری

فَتَشْقَى، إِنَّ لَكَ أَلَّا تَجُوعَ فِيهَا، وَلَا تَعْرَى، وَأَنَّكَ لَا تَظْمَأُ فِيهَا، وَلَا تَصْحَى، فَوَسَّوَسَ إِلَيْهِ الشَّيْطَانُ، قَالَ: يَا أَدَمُ، هَلْ أَدُلُّكَ عَلَى شَجَرَةِ الْخُلْدِ وَمُلْكٍ لَّا يَبْلَى، فَآكَلَا مِنْهَا فَبَدَّتْ لَهُمَا سَوَاتُهُمَا، وَطَفِقَا يَخْصِفْنَ عَلَيْهِمَا مِنْ وَّرَقِ الْجَنَّةِ، وَعَصَى آدَمُ رَبَّهُ فَغَوَى، ثُمَّ اجْتَبَاهُ رَبُّهُ، فَتَابَ عَلَيْهِ وَهَدَى. (طہ: ۲۰-۱۱۵-۱۲۲)

بیوی کا دشمن ہے۔ ایسا نہ ہو کہ تمہیں اس باغ سے نکلوا دے اور تم محرومی سے دوچار ہو جاؤ۔ یہاں تو یہ سہولت تمہیں حاصل ہے کہ نہ بھوکے رہو گے، نہ ننگے اور نہ پیاس ستائے گی نہ دھوپ لگے گی۔ لیکن شیطان نے اسے ورغلا یا۔ اُس نے کہا: آدم، میں تمہیں حیات ابدی کے درخت اور ایک لازوال سلطنت کا پتا نہ دوں؟ آخر کار اُن دونوں نے اُس درخت کا پھل کھا لیا تو اُن کی شرم گاہیں ان کے لیے ظاہر ہو گئیں اور وہ اپنے آپ کو اُس باغ کے پتوں سے ڈھانکنے لگے (جس میں وہ رہتے تھے)۔ اور آدم نے اپنے پروردگار کی نافرمانی کی تو بھٹک گیا۔ پھر اس کے پروردگار نے اُسے برگزیدہ کیا، اس کی توبہ قبول کی اور اسے ہدایت بخشی۔“

سیدنا موسیٰ علیہ السلام کا معاملہ بھی اس سے مختلف نہیں ہے۔ انہوں نے جان بوجھ کر کسی کو قتل نہیں کیا۔ یہ محض اتفاق تھا کہ ایک مظلوم کی مدد کے نتیجے میں ظالم قبلی اپنی رعونت کے باعث ان سے الجھ پڑا۔ انہوں نے اپنی مدافعت میں اس کو گھونسا مارا۔ بد قسمتی سے وہ ایسا بے ڈھب پڑا کہ وہ اسی جگہ ڈھیر ہو گیا:

وَدَخَلَ الْمَدِينَةَ عَلَى حِينٍ غَفْلَةٍ مِّنْ أَهْلِهَا، فَوَجَدَ فِيهَا رَجُلَيْنِ يَقْتَتِلَانِ، هَذَا مِنْ شَيْعَتِهِ، وَهَذَا مِنْ عَدُوِّهِ، فَاسْتَعَاثَهُ الَّذِي مِنْ شَيْعَتِهِ عَلَى الَّذِي مِنْ عَدُوِّهِ، فَوَكَزَهُ مُوسَى، فَقَضَى عَلَيْهِ، قَالَ: هَذَا مِنْ عَمَلِ الشَّيْطَانِ، إِنَّهُ عَدُوٌّ مُّضِلٌّ مُّبِينٌ. قَالَ: رَبِّ إِنِّي ظَلَمْتُ نَفْسِي، فَاغْفِرْ لِي، فَغَفَرَ لَهُ، إِنَّهُ هُوَ الْغَفُورُ الرَّحِيمُ.

”اور (ایک دن) لوگوں کی بے خبری کے وقت وہ شہر میں داخل ہوا تو اُس نے دیکھا کہ دو آدمی لڑ رہے ہیں۔ ایک اس کی اپنی قوم کا تھا اور دوسرا اس کی دشمن قوم سے تعلق رکھتا تھا۔ پھر اس کی قوم کے آدمی نے اُس شخص کے خلاف اس سے مدد چاہی جو اس کے دشمنوں میں سے تھا تو موسیٰ نے اس کو ایک گھونسا مارا اور اس کا کام تمام کر دیا۔ (یہ دیکھتے ہی) اُس نے کہا: یہ تو شیطان کی کار فرمائی ہے۔ بے شک، وہ ایک کھلا ہوا گمراہ کرنے والا دشمن ہے۔ (پھر) اُس نے دعا کی:

(القصص: ۲۸-۱۵-۱۶)

پروردگار، میں نے اپنے نفس پر ظلم کر ڈالا ہے۔ تو مجھے بخش دے۔ چنانچہ اللہ نے اُسے بخش دیا۔ بے شک، وہ بڑا ہی بخشنے والا ہے، اس کی شفقت ابدی ہے۔“

استاذ امام لکھتے ہیں:

”... حضرت موسیٰ نہ تو قبلی کے قتل کرنے کا کوئی ارادہ رکھتے تھے اور نہ ان کو اس صورت حال کے پیش آنے کا کوئی گمان تھا۔ بالکل بے ارادہ جب یہ حادثہ پیش آ گیا تو انہیں فوراً اپنی غلطی پر سخت پشیمانی ہوئی اور انہوں نے اپنے رب سے معافی مانگی کہ اے رب، میں نے اپنی جان پر سخت ظلم ڈھایا تو مجھے معاف فرما دے۔ چونکہ یہ غلطی ان سے بالکل بے ارادہ ہوئی تھی، پھر انہوں نے معافی بھی بلا تاخیر مانگی، اس وجہ سے اللہ تعالیٰ نے ان کو فوراً ہی معاف فرما دیا اور اس معافی کی غیبی طور پر ان کو بشارت بھی مل گئی۔ اللہ تعالیٰ غفور و رحیم ہے۔“ (تذکر قرآن ۱۵/۶۲۳)

یہ دونوں واقعات نبوت سے پہلے کے ہیں۔ قرآن کا ارشاد ہے کہ اس منصب پر فائز ہو جانے کے بعد انبیاء علیہم السلام ہمہ وقت فرشتوں کی نگرانی میں ہوتے ہیں۔ ان کے آگے اور پیچھے اللہ تعالیٰ اپنے محافظ مقرر کر دیتا ہے۔ ان کی ایک ایک چیز گنے ہوئے ہوتی ہے، اور وہ دیکھتا رہتا ہے کہ اس کے پیغامات انہوں نے بے کم و کاست پہنچا دیے ہیں یا نہیں؟ اس کے بعد، ظاہر ہے کہ کسی چھوٹی سے چھوٹی لغزش پر بھی ان کے قائم رہ جانے کی کوئی گنجائش نہیں رہتی:

”رہے وہ جن کو وہ رسول کی حیثیت سے منتخب کر لیتا ہے، (تو وہ اپنی طرف سے کچھ نہیں کہہ سکتے)، اس لیے کہ ان کے آگے اور پیچھے وہ پہرا لگا دیتا ہے تاکہ معلوم رہے کہ انہوں نے اپنے رب کے پیغام پہنچا دیے ہیں، اور وہ ان کے ماحول کو گھیرے میں اور ان کی ہر چیز کو گنتی میں رکھتا ہے۔“

إِلَّا مَنْ ارْتَضَىٰ مِنْ رَسُولٍ، فَإِنَّهُ يَسْلُكُ مِنْ بَيْنِ يَدَيْهِ وَمِنْ خَلْفِهِ رَصَدًا، لِيَعْلَمَ أَنْ قَدْ أَبْلَغُوا رِسَالَتِ رَبِّهِمْ، وَأَحَاطَ بِمَا لَدَيْهِمْ، وَأَحْصَىٰ كُلَّ شَيْءٍ عَدَدًا.

(الجن ۲۲: ۲۷-۲۸)

[باقی]